

قزیں زندگی میں زبان کی اہمیت

ڈاکٹر رفیق احمد

[پاکستان اردو اکیڈمی کے سالانہ اجلاس (کراچی، ۲۲ نومبر ۱۹۶۲ء) میں پڑھا گیا]

زبانیں کس طرح نشو و نما پاتی ہیں اور کس طرح وہ علم و ادب میں اپنا مقام پیدا کرتی ہیں؟ ایک عظیم زبان بننے کے لئے اسے کتنے صفات کا حامل ہونا چاہئے؟ پاکستان میں اردو زبان کس طرح اعلیٰ مقام حاصل کرسکتی ہے؟ ان سوالات کے جواب میں یہاں میں کچھ عرض کروں گا۔

قومی زبان اور قومی عروج و زوال میں چولی دامن کا ساتھ رہا ہے۔ کیونکہ کوئی قوم اس وقت تک سر بلند نہیں ہو سکتی، جب تک اس میں عظیم مفکر پیدا نہ ہوں اور عظیم مفکر اسی وقت اپنے افکار پیش کرسکتے ہیں جب قومی زبان عظیم افکار کے لئے ذرائع و وسائل یعنی الفاظ و محاورات پیش کرسکے۔ ایک قوم میکوم و ماتحت علاقوں میں پھیلا سکتی ہے۔ لیکن وہ اسے عظیم نہیں بناسکتی۔ کیونکہ زبان کی عظمت فکر کی عظمت سے وابستہ ہے۔ مگر زبان نہ تنہ خیال ہے نہ تنہ اظہار، بلکہ خیال و اظہار کا مجموعہ ہے۔ اسے خیالات تیار شدہ ملنا چاہئیں۔ یہ خیالات کی تعمیر نہیں کرتی۔ البتہ اظہار کی تعمیر کرتی ہے۔ میں اس نکتہ پر اس لئے زور دینا چاہتا ہوں کہ بعض حلقوں میں یہ غلط گمان کارفوما ہے کہ غور و فکر زبان کا محتاج ہے۔ یعنی خیالات اسی حد تک عمیق یا وسیع ہوسکیں گے جس حد تک زبان کا دان ہوگا۔ لیکن میں بھر کھوں گا کہ خیالات زبان کی سرحدوں کے پابند نہیں ہوتے اور کتنی بار ہمارا شعور خیالات رکھتا ہے لیکن اظہار و بیان کے لئے الفاظ نہیں پاتا۔

یہ عام خیال ہے کہ زبانیں سیاسی اقتدار کے سایہ میں ہھلتی اور پھولتی ہیں - انگریزی زبان کے بارے میں کہا جاتا ہے کہ دنیا کے متفرق علاقوں میں اس کی مقبولیت کا راز گذشتہ چند سو سال میں انگریزوں کا سیاسی اقتدار ہے لیکن میرا نظریہ اس سے مختلف ہے - میں سمجھتا ہوں کہ انگریزی کی مقبولیت کا راز اس کے علم و ادب میں ہے - اسی لئے کارلائیل نے کہا تھا کہ خواہ ہندوستان قبضہ میں رہے یا نہ رہے لیکن ہم شیکسپیر کو نہیں چھوڑ سکتے - انگریزوں کا سیاسی اقتدار مرہون منت ہو سکتا ہے انگریزی علم و ادب کا - لیکن انگریزی علم و ادب انگریزوں کے سیاسی اقتدار کا مرہون منت نہیں ہے - ہم اس سے یہ نتیجہ نکال سکتے ہیں کہ ہر جماعت عظمت حاصل کرنے سے پہلے ان شخصیات کو پیدا کرتی ہے جو اس کی ثقافت کے علمبردار ہوتی ہیں - تاریخ اس نظریہ کی تائید کرتی ہے - مثلاً یونان اور روم کی عظمت اب ایک ہزاری داستان ہے لیکن یونان اور روم کی زبانیں اب تک عظیم مانی جاتی ہیں - محض اس لئے کہ ان کے دامن میں انسانی فکر و نظر کے بڑے بڑے جواہر و خزینے محفوظ ہیں - یہی صورت عربی کی بھی ہے اور فارسی کی بھی - عربوں اور ایرانیوں کی عظمتیں اب صرف کتابوں میں ملتی ہیں کیونکہ ان کے مؤثر سیاسی اقتدار کو گذرے ہوئے صدیاں گزر گئیں لیکن کون کہہ سکتا ہے کہ آج کی دنیا میں بھی عربی اور فارسی عظیم زبانیں نہیں اور ان کے خزانے فکر و نظر اور تمذیب و ثقافت کی دولت سے ملا مال نہیں؟

اردو کی عظمت کا راز بھی محض اردو بولنے والوں کی سیاسی بلندی اور برتری میں نہیں بلکہ اس کی علمی اور ادبی نشوون میں ہے - دنیا میں جمود پیغام ہے زوال کا - اردو کو ترقی کی طرف قدم اٹھانا ہوگا - اس سلسلے میں ماضی کے علماء اور ادباء کافی نہیں ہیں - ہمیں مستقبل کے لئے علماء اور ادباء پیدا کرنے ہوں گے اور اس کے لئے مجب سے پہلے یہ لازمی ہے کہ تراجم کے ذریعہ دیگر زبانوں کے خزینے اردو میں منتقل کئے جائیں تاکہ معلوم ہو کہ ہم عصر اقوام اپنے فکر و نظر میں کس حد تک ترقی کرچکی ہیں اور اب کس رفتار سے ترقی کو دہی ہیں - تراجم کے اس خزینے کو ہم اپنی علمی و فکری تخلیق کی بنیاد پناہ کر سکتے ہیں - خود عربی میں ایک زمانے میں یونانی زبان کی کتابوں کے

ترجمے ہوئے اور آج دنیا کے کتنے علوم و فنون اپنی ترقی کے لئے عربوں کے تخلیقی فکر کے احسان مند ہیں -

زبان کی ترقی کے لئے یہ بھی ضروری ہے کہ یہ بحث اور تبادلہ خیالات کا ذریعہ بنے - ایک دفعہ بہاں ہر یونانی زبان کی مثال سامنے لانی پڑتی ہے - اس کے دور سر بلندی میں کتنے ہی خطبیوں اور مقررتوں نے عوام اور خواص کے سامنے خطبوں اور تقریروں کے ذریعہ زبان میں خیالات اور محاورات کا اضافہ کیا - اور نہ صرف اضافہ کیا بلکہ الفاظ میں معانی اور معانی میں تعین اور زندگی و تابندگی پیدا کی - چنانچہ اس طرح افلاطون اور ارسطو کو فلسفہ اور سائنس کی عمیق اور دقیق گتھیوں کو سل جھانے کے لئے بنے بنائے اور ترشی تراشے الفاظ و محاورات مل گئے - لاطینی زبان کی عظمت بھی سیرو (Cicero) اور دیگر مقررین و خطبیا کی منت پذیر ہے، جن کی بدولت "روم لا" وجود میں آسکا، جو آج تمام مغرب مکے آئین و قوانین کا سر چشمہ ہے۔ مختصر یہ کہ اردو کی ترقی کے لئے لازمی ہے کہ یہ بحث، تبادلہ خیالات، خطبہ اور تقریر کی زبان بنے لیکن اس میں شرط یہ ہے کہ ان کا معیار عامی اور پست نہ ہو علمی و فکری تحقیق و جستجو بھی ہر زبان کی ترقی کے لئے از بس لازمی ہے۔ در حقیقت کوئی زبان علمی اور عقلی، فکری اور ذہنی تحقیق کے بغیر ترقی نہیں کرسکتی - اس سے ایک طرف تو علم اور عقل کا دائیہ وسیع ہوتا ہے اور دوسری طرف زبان روز افزون مالا مال ہوتی ہے۔ اگر علمی و فکری تحقیق کا دروازہ بند ہو جائے تو زبان ترقی کے بجائی رو بہ زوال ہونے لگتی ہے - فاتح قویں بسا اوقات سب سے پہلے مفتون قوموں کی زبانوں میں علمی و فکری تحقیق کا دروازہ بند کرتی ہیں -

لیکن زبان کی ترقی کے لئے یہ بھی ضروری ہے کہ وہ میغض خواص کی زبان بن کر نہ رہ جائے - اور اس کا دامن سکڑ کر صرف منبروں اور کتابوں تک ہی محدود نہ ہو بلکہ یہ عوام الناس کی زبان بھی ہو - چنانچہ ضرورت اس بات کی ہے کہ اردو بازاروں، کھیل کے میدانوں، اسکولوں، کالجوں اور باقی شعبہ هائے حیات میں بھی رواج پذیر ہو - اور وہ عوام الناس کی زبان ہونے کے ساتھ ساتھ عامی اور رکیک نہ ہونے پائے - فرانس کے خواص کے علاوہ عوام

بھی فرانسیسی بولتھے ہیں لیکن اس زبان کو عامی سطح سے بچالے کے لئے وہاں کی حکومت نے ایک ادارہ قائم کیا ہے جو فرانسیسی زبان کے علم و ادب، معانی و مطالب، حسن و حلاوت اور افادت کو پرقرار رکھتا ہے۔ اردو زبان کی حفاظت کے لئے بھی اعلیٰ معانی پر ایک ایسے ادارے کا وجود نہایت ضروری ہے۔ مختصر یہ ہے کہ زبان اسی وقت عظیم اور عظیم تو ہو سکتی ہے جب کہ اس میں چند خصوصیات ہوں یعنی:

۱ - یہ تخيیلی اور غیر مادی مطالب کا ظہار کرسکے۔

۲ - زمانے کے لئے لئے تقاضوں کے ساتھ تغیر و تبدل قبول کرے اس میں وسعت بھی ہو

۳ - اور عمق بھی - عوامی خیالات بھی پیش کرسکے اور خواص کے خیالات بھی - بزید یہ کہ اپنا دامن عالمت سے کشافت آلوہ بھی نہ ہونے دئے - یعنی یہ مخصوص عالمیوں کی زبان ہو کرنے رہ جائے - دیکھنا یہ ہ کہ کیا اردو ان خصوصیات کی حامل ہے یا نہیں۔

اردو دنیا کی اہم زبانوں میں سے سب سے کم عمر زبان ہے۔ اس کی تاریخ مخصوص ڈیڑھ سو سال کی ہے۔ پھر بھی اس کے دامن میں جو خوبی ہیں، وہ قابل قدر اور ہمت افزا ہیں۔ اس پر مستلزم یہ کہ اسے اب تک کسی سیاسی طاقت کی سرپرستی حاصل نہیں وہی اور اسے بڑے بڑے خارجاءوں سے گذرنا بڑا ہے۔ اردو بلند افکار و معانی کے ظہار پر خاصی قدرت رکھتی ہے۔ نظم میں بھی اور شعر میں بھی - نظم میں میر، غالب اور اقبال صرف تین کا نام لینا کافی ہے۔ نثر میں موجودہ دور میں مولانا عبدالباری ندوی اور عثمانیہ یونیورسٹی کے میرولی الدین خیر مادی خیالات کو بڑے حسن و خوبی سے پیش کرتے رہے ہیں۔ لیکن اس کے باوجود اردو ابھی اس معیار بلندی پر نہیں پہنچی کہ مستقبل کے تھوڑیوں کا مقابلہ کرسکے۔ خطہ ہے کہ اگر اس کی حفاظت و سرپرستی نہ کی گئی تو یہ اپنا موجودہ معیار کھو بیٹھے گی اور اس طرح مخصوص ایک عامی زبان بن کر رہ جائے گی۔ ایک مکتبہ فکر یہ کہتا ہے کہ اردو حساب اور ماہنس کے اعلیٰ علوم کو پیش نہیں کرسکتی اور اس طرح موجودہ زمانہ کے تقاضوں کا ساتھ

امیں دے سکتی ہے۔ اس کے برعکس ایک دوسرا مکتبہ فکر یہ کہتا ہے کہ جس زبان کو عربی اور فارسی جیسی ہمہ گیر زبانوں کی معاونت حاصل ہو وہ دلیا کے ہر علم کو اپنے اندر سمیٹ سکتی ہے۔

آخر میں یہ عرض کروں گا کہ بھیشت قوم ہماری صلاحیتیں اس وقت تک مشک بند رہیں گے جب تک ہم غیر ملکی زبانوں میں اپنا مافی الضمیر پیش کرتے رہیں گے۔